



امریکایی اشغالگران؛ وحشی خناوران دي، د هغوي په ضد راپاڅیږئ!

امریکایی اشغالگران چې د «بشري حقونو»، «دموکراسی» او د «تروریزم ضد جگړې» په نامه زموږ پر هیواد تیری کړی دی، هغه خناوران دي چې هېڅ ډول انساني ارزښت ته درناوی او احترام نلري او په تیرو لسو کلونو کې زموږ بیوزله او زیارکښه پرگني په بمباریو، قتل عامونو، بریدونو او عملیاتونو کې وژلي دي، د هغوي له جسدونو سره یې لوبې کړي او د هېڅ ډول ظلم، ستم، تیري او جنایت څخه یې ډډه نه ده کړی.

دې خونړي وحشي يرغلگرانو ته د افغانانو وژل ساتیري ښکاري، او هره وخت چې وغواړي افغانان وژني او بیا د کوڅه ډبو سپو په شان د هغوي پر جسدونو میتازې کوي او په دې توگه ښکاره کوي چې د «بشري حقونو»، «دموکراسی» او د «مدني ټولني» چيغې یې د هغو سپو غپولو ته پاتې کیږي چې یوازې داږل کوي.



په دې وروستیو کې بهرنۍ رسنیو داسې انځورونه او عکسونه خپاره کړل چې په کې درې افغانان په وینو لت پت پر ځمکه پراته دي او څلور امریکایی خناوران د هغوي پر جسدونو میتازې کوي. که څه هم غربي رسنیو د دې لپاره چې د ولسونو ذهنونه منحرف کړي، تبلیغات کوي چې لا ښکاره نه ده چې دا جسدونه د ملکي افغانانو دي که د هغو طالبانو چې په جگړه کې وژل شوي دي.

دا چې دا جسدونه د ملکيانو دي که د طالبانو، د دې اشغالگرانو جنایت څخه څه نه کموي. دا جنایت او سپکاوی چې د امریکایی امپریالیزم ذات جوړوي، تر ټولو لومړی د اوسني لاسپوڅي دولت پر تندي هغه مرداره رته ده چې په بی ننگۍ او بی غیرتۍ د جنایتکارو امریکایی جنرالانو پر سینه مډالونه وهي؛ دا خناورتوب د هغو «روشنفکرانو» بی شهامتي او سیاسي بی ناموسي ښکاره کوي چې دا میتازن د افغان ولس «دوستان» بولي او بیا د هغو «مدني ټولنو» د نمایندگانو پر مخ، هغه تور داغ دی چې د دې خناورانو د مشر تر څنگ په دې جنایت خاندې.

د افغانستان انقلابي سازمان دا جنایت، سپکاوی، خناورتوب او غیر انساني چلند په کلکه غندي او باور لري چې زموږ اتل ولس به یوه ورځ د خپلواکۍ د جگړې په اور کې د دې درې او د زرگونو نورو افغانانو غچ له ټولو

ظالمو اشغالگرانو او د هغوي د لاسپوڅو څخه واخلي او د افغانستان د بنمنان؛ نړيوال اشغالگران، لاسپوڅی دولت، جنایتکاره جهاديان او طالبان به ډیر ژر د ولسونو د قهر په اور کې وسوځيږي او د زیارکبنانو د پاڅون په وړاندې به په گوندو شي.

مرگ پر امپریالیزم

مخ په وړاندې د سوسیالیزم په لور!

د افغانستان انقلابي سازمان

د مرغومی ۲۲ مه، ۱۳۹۰